

အာတ္တပ္ပတ္တိ
၏ အာတ္တပ္ပတ္တိ
ပြသနးတင်

ဆရာမြသန်းတင့်၏ ဘဝနှင့် စာပေမှတ်တမ်း

၁၉၂၉ - ဦးပေါတင့်၊ ဒေါ်လှိုင်တို့ မှ ပခုက္ကူခရိုင်၊ မြိုင်မြို့တွင် ၁၉၂၉ ခု၊ မေလ၊ ၂၃ ရက်၊ ကြာသပတေးနေ့၌ မွေးဖွားခဲ့သည်။ ။ မွေးချင်း ခုနစ်ယောက်တွင် အကြီးဆုံးဖြစ်သည်။ ။

၁၉၄၁ - ပဉ္စမတန်းတွင် ပညာသင်သည်။ ။

၁၉၄၂ - ဂျပန်ခေတ်တွင် ကျောင်းပြန်တက်သည်။ ။

၁၉၄၃ - အာရှလူငယ်များ အဖွဲ့၌ တက်တက်ကြွကြွပါဝင်သည်။ ။

၁၉၄၄ - ဂျပန်တော်လှန်ရေး မြေအောက်ကလပ်စည်းများ နှင့် ဆက်သွယ်၍ ဖက်ဆစ်တော်လှန်ရေးကြီးတွင် ပါဝင်သည်။ ။

၁၉၄၅ - ဂျပန်တော်လှန်ရေး ကာလအတွင်း စစ်ကိုင်းရှိ ဗိုလ်သန်းဦး (တော်လှန်ရေးတွင် ကျဆုံး)၊ သခင်မော်တင် (ပြည်တွင် စစ်တွင် ကျဆုံး)နှင့် မြိုင်မြို့ ဘုန်းတော်ကြီး ဦးစရိယ (မြိုင် ဖဆပလ အမတ်ဟောင်း ဦးသက်ရှည်) တို့ ၏ ဦးဆောင်မှုအောက်တွင် ပါဝင်လှုပ်ရှားသည်။ ။

၁၉၄၅ - ဒုတိယကမ္ဘာစစ်ကြီးအပြီး မြင်းခြံခရိုင်တွင် တာဝန် ကျသည်။ ။ မန္တလေးခရိုင် အထက်ဗမာပြည် ဖဆပလအဖွဲ့ချုပ်။

၁၉၄၇ - မန္တလေး ခရိုင် ကွန်မြူနစ်ပါတီတို့ တွင် အချိန်ပြည့်

တာဝန်ထမ်းဆောင်သည်။ ။

မြင်းခြံခရိုင် ကွန်မြူနစ်ပါတီကို စတင်တည်ထောင်၍ ခရိုင်ကော်မီတီဝင်အဖြစ် ဆောင်ရွက်သည်။ ။

ကျောက်ပန်းတောင်းတွင် အက်တူး - သခင်အုန်းဖေ (ပြည်တွင်းစစ် ကျဆုံး)နှင့် အတူ ‘လယ်သမားများ သီးစားခမပေးရေးတိုက်ပွဲ၊ လယ်ငုတ်လယ်ပြန်ထွန်ရေးတိုက်ပွဲ၊ မြေရှင်ကြီးများ ၏ လယ်များကို အတင်း ဝင်ထွန်ရေး’ တိုက်ပွဲများကို ဦးဆောင်သည်။ ။

သီးစားခ မပေးရေးတိုက်ပွဲတွင် အင်္ဂလိပ် အစိုးရသိမ်းယူထားသော လယ်သမားများ ၏ ပစ္စည်းများ ပြန်လည် လုယူသည့်အတွက် (ရုံးမင်းတစ်ထိုင်) ပြစ်ဒဏ်ကျခံခြင်း ခံရသည်။ ။

မြင်းခြံခရိုင်တွင် အခြားသော ခေါင်းဆောင်များ နှင့်အတူ သူခေါင်းကို ဖြတ်နိုင်လျှင် ဆုငွေပေးမည်ဟု အင်္ဂလိပ်အလိုတော်ရှိနှင့် မြေရှင်များက တိတ်တဆိတ် ဆုငွေတပ်ထုတ်သည်။ ။

အထွေထွေ သပိတ်ကြီးတွင် မြင်းခြံ၊ မန္တလေး၊ ဒလသင်္ဘောကျင်း အလုပ်သမားထုကြီး ပါဝင်ရေးအတွက် တာဝန်ယူသည်။ ။

မြင်းခြံခရိုင် အလုပ်သမားသမဂ္ဂနှင့် လယ်သမားသမဂ္ဂတို့ တွင် အလုပ်အမှုဆောင်အဖြစ် ဆောင်ရွက်ရန် ဖြူးမြို့တွင် ကျင်းပသည့် ‘မြန်မာနိုင်ငံလုံးဆိုင်ရာ လယ်သမား ကွန်ဂရက်ကြီးသို့’ မြင်းခြံခရိုင် ကိုယ်စားလှယ်အဖြစ် တက်ရောက်သည်။ ။

၁၉၄၇ - မကျန်းမာသဖြင့် တာဝန်မှ အနားယူကာ တက္ကသိုလ်ဝင် စာမေးပွဲ ဖြေဆိုသည်။ ။

ပခုက္ကူခရိုင် ကျောင်းသားများ သမဂ္ဂ ဥက္ကဋ္ဌ အဖြစ်ဆောင်ရွက်သည်။

၁၉၄၈ - ရန်ကုန်တက္ကသိုလ်သို့ တက်ရောက်သည် ။

၁၉၄၉ - ပထမဦးဆုံးရေးသည့် ‘ဒုက္ခသည်’ ဝတ္ထုကို တာရာမဂ္ဂဇင်း (အတွဲ ၃၊ အမှတ် ၂၁၊ ၁၉၄၉)တွင် ပုံနှိပ် ဖော်ပြသည် ။

၁၉၄၉ - ‘စာပေသည် ပြည်သူ့အတွက်’ ဟူသော ကြွေးကြော်သံဖြင့် ‘စာပေသစ် မဂ္ဂဇင်း’ကို ကိုသန်းတင်၊ ဒဂုန်တာရာ၊ မောင်ကြည်လင်၊ အောင်လင်းတို့ နှင့်အတူ ဦးဆောင်ထုတ်ဝေသည် ။

၁၉၅၁ - ပထမဦးဆုံး ဘာသာပြန် လက်ရာအဖြစ် ဂေါ်ကီ၏ ‘မာလ်ဗာနှင့် အခြားဝတ္ထုတိုများ’ ကို ရေးသားထုတ်ဝေသည် ။

၁၉၅၂ - ကမ္ဘာ့ငြိမ်းချမ်းရေး ကွန်ဂရက် (မြန်မာနိုင်ငံ)နှင့် မြန်မာနိုင်ငံစာရေးဆရာအသင်း အလုပ်အမှုဆောင်အဖြစ် ဆောင်ရွက်သည် ။

စာရေးဆရာအသင်းမှ ထုတ်ဝေသော ‘စာပေမဂ္ဂဇင်း’တွင် တာဝန်ခံ အယ်ဒီတာအဖြစ် လည်းကောင်း၊ ‘ပြည်တော်သစ် ဂျာနယ်’တွင် အယ်ဒီတာချုပ်အဖြစ် လည်းကောင်း၊ ‘တိုးတက်ရေးသတင်းစာ’တွင် နိုင်ငံခြား အယ်ဒီတာအဖြစ် လည်းကောင်းဆောင်ရွက်သည် ။

ဒုတိယမြောက် ဘာသာပြန်အဖြစ် ဂေါ်ကီ ‘မက္ကဇင်းဂေါ်ကီ’အတ္ထုပ္ပတ္တိကို ဗန်မော်စာအုပ်တိုက်မှ ထုတ်ဝေသည် ။

၁၉၅၃ - ပထမဦးဆုံး ပင်ကို လုံးချင်းဝတ္ထု ‘မေတ္တာ အသင်္ချေ’ကို ရေးသည် ။

၁၉၅၄ - ရန်ကုန်တက္ကသိုလ်မှ ဝိဇ္ဇာဘွဲ့ ရသည် ။

၁၉၅၅ - သခင်ကိုယ်တော်မှိုင်း ဦးဆောင်သော
ပြည်တွင်းငြိမ်းချမ်းရေး ဗဟိုကော်မတီတွင် အတွင်းရေးမှူး
တစ်ဦးအဖြစ် ဆောင်ရွက်သည်။ ။

၁၉၅၆ - ဥပဒေဘွဲ့ ရရှိသည်။ ။

၁၉၅၇ - ‘ပြည်သူ့တိုးတက်ရေးပါတီ’ ပေါ်လစ်ဗျူရှိတွင် ပါဝင်သည်။ ။

ကမ္ဘာ့ငြိမ်းချမ်းရေး ကွန်ဂရက် (မြန်မာနိုင်ငံ) အတွင်းရေးမှူးချုပ်နှင့်
ဩစတြီးယားနိုင်ငံ ဗီယင်နာမြို့တွင် ဌာနချုပ် လုပ်ထားသော
‘ကမ္ဘာ့ငြိမ်းချမ်းရေးကောင်စီ’၏ ဌာနချုပ် လုပ်ထားသော
‘ကမ္ဘာ့ငြိမ်းချမ်းရေးကောင်စီ’၏ ဗျူရှိအဖွဲ့ဝင် လူကြီးဖြစ်ခဲ့သည်။ ။

၁၉၅၈ - ပဒေသရာဇ် ဆန့်ကျင်ရေးဝတ္ထု ‘လိုက်ခဲ့တော့ မြနန္ဒာ’ကို
မြဝတီမဂ္ဂဇင်း (အယ်ဒီတာချုပ် ဇေန လက်ထက်) တွင် ရေးသားသည်။ ။

အထိန်းသိမ်းခံ ဘဝဖြင့် ကိုကိုးကျွန်းသို့ ရောက်သည်။ ။

၁၉၆၀ - ‘စာရေးဆရာကလပ်’တွင် အမှုဆောင်ဖြစ်သည်။ ။

‘အမှောင်ရိပ်ဝယ်’ ဝတ္ထုကို ရေးသည်။ ။

ဗိုလ်တစ်ထောင်သတင်းစာတွင် နေ့စဉ် အခန်းဆက်အဖြစ်
‘နွဲ့ထဲကကြာ’(နှစ်နှစ်နီးပါး)ကို သိန်းဖေမြင့်နှင့် ပူးတွဲ ရေးသည်။ ။

‘နွဲ့ထဲမှ ကြာ’ဝတ္ထုစာအုပ်မှ အစပြု၍ မူလ ကလောင်နာမည်
‘မြသန်း’မှ ‘မြသန်းတင့်’သို့ ပြောင်းခဲ့သည်။ ။

၁၉၆၀ - အထိန်းသိမ်းခံ ဘဝမှ လွတ်မြောက်ခဲ့သည်။ ။

ယင်းနှစ်မှာပင် ဆွီဒင်နိုင်ငံ စတော့ဟု မ်းမြို့တွင် ကျင်းပသော
‘ငြိမ်းချမ်းရေး ကောင်စီ’ အစည်းအဝေးသို့ ဆရာဒဂုန်တာရာ၊ ပါမောက္ခ

ဦးအောင်လှ တို့ နှင့်အတူ ကမ္ဘာ့ငြိမ်းချမ်းရေး ကွန်ဂရက် (မြန်မာနိုင်ငံ)၏ ကိုယ်စားလှယ်အဖြစ် တက်ရောက်သည်။ ။

ညီလာခံမှ အပြန် ဆိုဗီယက်ယူနီယံနှင့် တရုတ်ပြည်သူ့သမ္မတနိုင်ငံ ငြိမ်းချမ်းရေး ကော်မတီများ ၏ ဖိတ်ကြားချက်အရ ၎င်းနိုင်ငံများ သို့ သွားရောက်သည်။ ။

၁၉၆၂ - ‘စာရေးဆရာ သမဂ္ဂ’တွင် အမှုဆောင်ဖြစ်ခဲ့သည်။ ။

၁၉၆၃ - ‘ပြည်တွင်းငြိမ်းချမ်းရေး အဖွဲ့ဝင်’နှင့် ‘ပြည်သူ့ကော်မတီဝင်’ တစ်ဦးအဖြစ် တာဝန်ယူခဲ့သည်။ ။

၁၉၇၂ - အထိန်းသိမ်းခံ ဘဝမှ လွတ်မြောက်ခဲ့သည်။ ။

တော်စတွိုင်း၏ ‘စစ်နှင့်ငြိမ်းချမ်းရေး
ဘာသာပြန်ဝတ္ထု(၁၉၇၂)ခုနှစ်အတွက် ‘အမျိုးသားစာပေ
ဘာသာပြန်ဆု’ရသည်။ ။

၁၉၇၈ - အမေရိကန် စာရေးဆရာမ မာဂရက်မစ်ချယ်၏ ‘လေရူးသုန်သုန်’ ဘာသာပြန် ဝတ္ထုဖြင့် ‘အမျိုးသားစာပေ ဘာသာပြန်ဆု’ကို ဒုတိယအကြိမ် ရခဲ့သည်။ ။

၁၉၈၈ - တရုတ်စာရေးဆရာကြီး ဆောင်ဇူချင်းနှင့် ကောက်ငိုတို့ ၏ ‘ခန်းဆောင်နီ အိပ်မက်’ ဝတ္ထုဖြင့် ‘အမျိုးသားစာပေ ဘာသာပြန် (ရသ)ဆု’ကို တတိယအကြိမ် ရခဲ့သည်။ ။

၁၉၉၂ - ပြင်သစ်စာရေးဆရာ ဒိုမိနို လာဝီယဲ၏ ‘သုခမြို့ကော်’ ဘာသာပြန် ဝတ္ထုဖြင့် စတုတ္ထအကြိမ် ‘အမျိုးသားစာပေ ဘာသာပြန်ဆု’ကို ရသည်။ ။

၁၉၉၅ - ပြင်သစ် စာရေးဆရာ ဒိုမိနို လာဝီယဲ၏

‘အချစ်မိုးကောင်းကင်’ ဘာသာပြန်ဝတ္ထုဖြင့် ပဉ္စမအကြိမ်
‘အမျိုးသားစာပေ ဘာသာပြန် (ရသ)ဆု’ကို ရသည် ။

၁၉၉၈ - ဖေဖော်ဝါရီ ၁၈ ရက်၊ ည ၉:၁၅ တွင် ကွယ်လွန်သည် ။
ကွယ်လွန်ချိန်တွင် ဇနီး ဒေါ်ခင်မမနှင့် သမီးနှစ်ယောက်၊
သားနှစ်ယောက် ကျန်ရစ်ခဲ့သည် ။

ဆရာမြသန်းတင့်၏ ကလောင်ခွဲများ

၁။ စောယွမ်း

၂။ ဇောတိက

၃။ ထက်အောင်

၄။ ပါမောက်နှင့် ပါနောက်

၅။ မြသန်း

၆။ မြသန်းတင့်

၇။ မောင်သစ်တည်

၈။ မင်းနန္ဒာ

၉။ မေမေလှိုင်

၁၀။ ရဲအောင်ဇေ

၁၁။ အုတ်လှငယ်

၁၂။ ဥပဒေ သုတေသီတစ်ဦး
